

प्रेस विज्ञप्ति

के0जी0एम0यू0 Soft Skills Workshop का समापन, प्रतिभागियों ने कहा— रोगियों का मानवीय मूल्यों के साथ करेंगे उपचार

आज दिनांक 24 अक्टूबर 2018 को अटल बिहारी वाजपेयी साइंटिफिक कन्वेंशन सेंटर में **“First Soft Skills Workshop For Health Professionals”** का समापन हुआ। इस अवसर पर वर्कशाप में भाग लेने वाले 30 प्रतिभागियों को कार्यक्रम के संयोजक एवं प्रभारी स्किल सेंटर डॉ0 विनोद जैन द्वारा प्रमाणपत्र देकर सम्मानित किया गया। इस दौरान प्रतिभागियों ने इस सॉफ्ट स्किल कार्यशाला से अपने अंदर आए सकारात्मक बदलाव के अनुभव को वहां मौजूद संकाय सदस्यों व विद्यार्थियों से साझा किया।

इस अवसर पर वर्कशाप में शामिल एक प्रतिभागी वीनू दुबे के मुताबिक, इस कार्यशाला में भाग लेने के पहले दिन से ही उन्हें अपने अंदर एक सकारात्मक बदलाव महसूस हो रहा है और यहां सिखाए गए मानवता के मूल्यों एवं सकारात्मक विचारों के साथ काम करने की सोच को वह पहले स्वयं पर लागू करेंगी तथा बाद में इसके लिए दूसरों को भी प्रेरित करेंगी।

इसी प्रकार से एक अन्य प्रतिभागी प्रियांशु उपाध्याय का कहना है कि यहां आकर स्वयं को और भी करीब से जानने का अवसर मिला एवं इस कार्यशाला से मिले अनुभव को वह अपने साथियों एवं आसपास मौजूद लोगों के साथ भी साझा कर उन्हें भी लाभांनित करने का प्रयास करेंगी। इसी प्रकार से कई अन्य प्रतिभागियों ने भी इस वर्कशाप के द्वारा उनके अर्न्तमन एवं जीवन में आए सकारात्मक बदलाव के बारे में अपने विचार साझा किए।

गौरतलब है कि 22 व 23 अक्टूबर 2018 को आयोजित होने वाली इस दो दिवसीय कार्यशाला को प्रतिभागियों के उत्साह को देखते हुए तीन दिवसीय कर दिया गया था। इस कार्यशाला में एक साथ 30 परीक्षार्थियों को प्रशिक्षण दिया गया, जिसमें उन्हें **Professionlism and Ethics, Communication and Inter-personal skills, Co-operation and Team work, Positivity, Compassion and Anger 1, Compassion and Anger 2, Valuing self , Self realization and Peace** के विषय पर प्रशिक्षण दिया गया।

इस समापन समारोह के अवसर पर कार्यक्रम के संयोजक एवं प्रभारी स्किल सेंटर डॉ0 विनोद जैन ने बताया कि इस कोर्स के प्रति जो भ्रम था, उसको तोड़ते हुए इसमें भाग लेने वाले प्रतिभागियों का यह मानना है कि इस वर्कशाप के बाद वह अपने अंदर एक सकारात्मक ऊर्जा महसूस कर रहे हैं और अब वह किसी भी परिस्थिति में सकारात्मकता के साथ काम करने में सक्षम हैं। प्रतिभागियों का मानना है कि उन्होंने अपने अंदर हुए मानवीय मूल्यों को महसूस किया है और अब वह स्वयं को पहले से अधिक परिमार्जित करते हुए खुद में बदलाव लाएंगे तथा अपने संपर्क में आने वाले साथियों व रोगियों को मूल्यों के साथ उपचार देंगे।

इस सॉफ्ट स्किल कार्यशाला की अध्यक्षता किंग जॉर्ज चिकित्सा विश्वविद्यालय के मा0 कुलपति प्रोफेसर एम0एल0बी0 भट्ट द्वारा की गई थी एवं मुख्य प्रशिक्षक के रूप में डॉ0 विनोद जैन के साथ-साथ डॉ0 पुनीता मानिक, डॉ0 रीमा कुमारी, डॉ0 अनुराधा निश्चल, डॉ0 अनिल निश्चल, डॉ0 गीतिका नंदा सिंह एवं डॉ0 भूपेंद्र कुमार उपस्थित रहें।